

## ಮುಹರ್ರಮ್ ಚರಿತ್ರೆಯಲ್ಲಿ

ಅಲ್ಲಾಹನ ಮಾಸವಾದ ಮುಹರ್ರಮ್ ಅನುಗ್ರಹಿತವೂ ಪ್ರಾಮುಖ್ಯತೆಯಿರುವ ತಿಂಗಳೂ ಆಗಿದೆ. ಅದು ಹಿಜಿರ ವರ್ಷದ ಪ್ರಥಮ ತಿಂಗಳೂ ಯುದ್ಧ ನಿಷಿದ್ಧ ಗೊಳಿಸಲ್ಪಟ್ಟ ತಿಂಗಳುಗಳಲ್ಲೊಂದೂ ಆಗಿದೆ.



“ಆಕಾಶಗಳನ್ನೂ ಭೂಮಿಯನ್ನೂ ಸೃಷ್ಟಿಸಿದ ದಿವಸ ಅಲ್ಲಾಹನು ದಾಖಲಿಸಿದ ಪ್ರಕಾರ ಅಲ್ಲಾಹನ ಬಳಿ ತಿಂಗಳುಗಳ ಸಂಖ್ಯೆಯು ಹನ್ನೆರಡಾಗಿದೆ. ಅವುಗಳಲ್ಲಿ ನಾಲ್ಕು(ಯುದ್ಧ ನಿಷಿದ್ಧ ಗೊಳಿಸಲ್ಪಟ್ಟ ತಿಂಗಳುಗಳಾಗಿವೆ. ಅದುವೇ ವಕ್ರತೆಯಿಲ್ಲದ ದೀನ್(ಧರ್ಮ). ಅದುದರಿಂದ ಆ ತಿಂಗಳುಗಳಲ್ಲಿ ನೀವು ನಿಮ್ಮೊಂದಿಗಿನೇ ಅಕ್ರಮವೆಸಗಬಾರದು.....”(ಸೂರತು ತೌಬಾ: 9/36)

“...ಆ ತಿಂಗಳುಗಳಲ್ಲಿ ನೀವು ನಿಮ್ಮೊಂದಿಗಿನೇ ಅಕ್ರಮ ಅಕ್ರಮವೆಸಗಬಾರದು....” ಎಂಬ ಆಯತನ್ನು ವಿವರಿಸುತ್ತಾ ಇಬ್ನ್ ಅಬ್ಬಾಸ್(ರ) ಹೇಳುತ್ತಾರೆ: ಇದು ಎಲ್ಲಾ ತಿಂಗಳುಗಳಲ್ಲಾಗಿದೆ. ಆ ಬಳಿಕ ಅವುಗಳಲ್ಲಿ ನಾಲ್ಕು ತಿಂಗಳುಗಳನ್ನು ಪ್ರತ್ಯೇಕಗೊಳಿಸಿ, ಅವುಗಳ ಪಾವಿತ್ಯತೆಯನ್ನು ಹೆಚ್ಚು ಪ್ರಾಮುಖ್ಯತೆಯುಳ್ಳದಾಗಿಸಿ, ಅವುಗಳಲ್ಲಿ ಪಾಪವೆಸಗುವುದನ್ನು ಅತಿ ಘೋರ ಪಾಪವಾಗಿಯೂ ಸತ್ಕರ್ಮಗಳನ್ನು ಹೆಚ್ಚು ಪುಣ್ಯವುಳ್ಳದಾಗಿಯೂ ಮಾಡಲಾಯಿತು.

“...ಆ ತಿಂಗಳುಗಳಲ್ಲಿ ನೀವು ನಿಮ್ಮೊಂದಿಗಿನೇ ಅಕ್ರಮವೆಸಗಬಾರದು...” ಎಂಬ ಸೂಕ್ತಿಯನ್ನು ವಿವರಿಸುತ್ತಾ ಇಮಾಮ್ ಖತಾದ(ರ) ಹೇಳುತ್ತಾರೆ: ಈ ಪವಿತ್ರ ತಿಂಗಳುಗಳಲ್ಲಿ ಅಕ್ರಮವೆಸಗುವುದು ಅತ್ಯಂತ ಪಾಪಕರವೂ ಭಾರವಿರುವುದೂ ಆಗಿದೆ.

ಅಬೂ ಬಕರ್(ರ)ರವರಿಂದ ವರದಿ: ನಬಿ(ರ)ರವರು ನುಡಿದರು: ಒಂದು ವರ್ಷವು ಹನ್ನೆರಡು ತಿಂಗಳುಗಳಾಗಿವೆ. ಅವುಗಳಲ್ಲಿ ನಾಲ್ಕು ಪವಿತ್ರವಾದವುಗಳು: ದುಲ್ ಖಾದ, ದುಲ್ ಹಿಜ್ಜ, ಮುಹರ್ರಮ್ ಎಂಬ ಅನುಕ್ರಮವಾಗಿ ಬರುವ ಮೂರು ತಿಂಗಳುಗಳು ಮತ್ತು ಜಮಾದಾ ಹಾಗೂ ಶಅಬಾನಿನ ಎಡೆಯಲ್ಲಿರುವ ರಜಬ್.(ಬುಖಾರಿ)

ಅಬೂ ಹುರೈರ(ರ)ರವರಿಂದ ವರದಿ: ಅಲ್ಲಾಹನ ರಸೂಲ್(ರ)ರವರು ನುಡಿದರು: ರಮದಾನಿನ ಬಳಿಕ ಅತ್ಯುತ್ಕೃಷ್ಟವಾದ ಮಾಸ ಅಲ್ಲಾಹನ ಮಾಸವಾದ ಮುಹರ್ರಮ್ ಆಗಿದೆ.(ಮುಸ್ಲಿಂ)



ಪ್ರಕಟಣೆ: ಕರ್ನಾಟಕ ಸೆಲಫಿ ಅಸೋಸಿಯೇಷನ್ ದಮಾಮ್-ಖೋಬರ್ ಘಟಕ

03 8980984, 0567388901, 0508831878, 0546584741 Email: ksa.dammam@ymail.com